

[31st October 1962]

அந்தத் தண்ணீர் ஊற்றை நன்றாக ஆராய்ந்து பார்த்தோம். கொஞ்சம் ஆழம் போனவுடன் குடிக்கிற நல்ல தண்ணீர் வந்து விட்டது.

\* 955 கேள்வி.—திரு. பி. பழனிப் பிள்ளை : கனம் கைத் தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு ஜில்லாவில் போளூர் தாலுக்கா அரும்ப லூர் கிராமத்தில் இரும்பு தாதுப் பொருள் கிடைப்பது சர்க்காருக்குத் தெரியுமா?

(இ) இதுவரை என்ன நடவடிக்கை எடுக்கப்பட்டது?

கனம் திரு. ஆர். வெங்கட்டராமன் : (அ) & (இ) 1961-ம் ஆண்டு டிசம்பர் மாதத்தில், இந்த இடம் ராஜ்ய பூகர்ப்ப ஆராய்ச்சி யாளர்களால் பரிசோதிக்கப்பட்டதில், அரும்பலுருக்கு அருகே சுமார் 4 மிலியன் டன் மட்டமாக இரும்பு தாது கிடைப்பதாக மதிப் பிடப்பட்டிருக்கிறது. ஆனால் அது உருக்கு ஆலை ஏற்படுத்தி வதற்குப் போதிய அளவினதாக இல்லை.

\* 956 கேள்வி.—திரு. எஸ். மணி : கனம் கைத்தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

பெரம்பலூர் தாலுகாவில் ஓதியம் கிராமத்தின் அருகில் கிடைக்கும் ஜிப்ஸத்தை எடுக்கும் தொழிலை அரசாங்கமே எடுத்து நடத்த உத்தேசமுண்டா?

THE HON. SRI R. VENKATARAMAN : Yes, Sir, Proposals are under consideration.

\* 957 கேள்வி.—திரு. சா. ராமசாமி : கனம் கைத்தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

திருச்சி உடையார்பாளையம் வட்டம் ஆண்டிப்பட்டாக்காடு பஞ்சாயத்திலுள்ள சுண்டக்குடி கிராமத்தில் வெள்ளி கிடைப்பதாக வெளியான செய்தி உண்மையா?

THE HON. SRI R. VENKATARAMAN : No, Sir.

நூல் விலை

\* 963 கேள்வி.—திரு. சா. கணேசன் : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அத்தியாவசியப் பண்டங்களின் விலைக் கட்டுப்பாட்டுச் சட்டப்படி நூல் விலையை நிர்ணயித்து அதன்படி விற்க வேண்டுமென்று விதி செய்யும் உத்தேசம் அரசாங்கத்திற்கு உண்டா?

(இ) நூல் விலையைக் குறைத்துக் கொள்ள வேண்டுமென்று ஆலை அதிபர்களை அரசாங்கம் கேட்டுக்கொண்டிருக்கிறதா?